

ॐ

# ज्ञान प्रबोधिनी

सौर माघ १९३६ चे

## मालिक वृत्त

सौर फालगुन १, शके १९३६ दि. २०/२/२०१५

### ज्ञान सेतू मेळावा

दि. २६ जानेवारी रोजी भारतीय प्रजासत्ताक दिनाच्या निमित्ताने “ज्ञान-सेतू मेळावा” आयोजित करण्यात आला होता. ले. जन. (निवृत्त) डॉ. दत्तात्रय शेकटकर यांना प्रमुख वक्ते म्हणून निमंत्रित केले होते. “राष्ट्रीय एकात्मतेसाठी युवकांचे योगदान” या विषयावर त्यांनी व्याख्यान दिले. ज्ञान-सेतू मध्ये सहभागी असलेल्या स्थानिक सहकारी संस्थांच्या प्रतिनिधींनाही निमंत्रित केले गेले होते. त्यापैकी अरुणाचल प्रदेश येथून केदार जोशी (सेवा भारती), सिंक्रिमहून संजॉय आचार्य (एक शिक्षक व दोन शालेय विद्यार्थी) तसेच छत्तीसगढऱ्यान बचपन बनाओ (दंतेवाडा) तर्फे इम्रान व अहमद हे प्रतिनिधी उपस्थित होते. मेळाव्याबोराच ज्ञान-सेतू बद्दलची चर्चा, एकमेकांच्या संस्थांच्या कामाची ओळख व ज्ञान प्रबोधिनी परिचय असा यांच्या दौन्यांचा उद्देश ठरविला होता. कार्यक्रमात प्रमुख वक्त्यांचे भाषण, निवडक स्वयंसेवक व स्थानिक संस्थांचे प्रतिनिधी यांचे अनुभव कथन याबोराच प्रदर्शनाची मांडणी केली होती. यात प्रत्येक राज्यातील सांस्कृतिक वस्तू, छायाचित्रे तेथील ज्ञान-सेतू दैरे तसेच विज्ञान साहित्य मांडले होते. कार्यक्रमाची समाप्ती “मातृमंदिर में चलो...” ही आरती व त्यानंतर भारताच्या नकाशावर पणत्या ठेवून केली गेली. कार्यक्रमाला एकूण २००-२२५ जणांची उपस्थिती होती.

### ज्ञान प्रबोधिनी वार्षिक सर्वसाधारण सभा

ज्ञान प्रबोधिनीच्या कार्यकारी मंडळ व सदस्य मंडळाची संयुक्त सभा सौर ११ माघ (३१ जाने.) रोजी सकाळी ११ वा. झाली. सभेच्या अध्यक्षस्थानी प्रबोधिनीचे ज्येष्ठ संस्थापक सदस्य मा. यशवंतराव लेले होते. प्रबोधिनीचे गेली २१ वर्षे अध्यक्ष असणारे डॉ. वसंतराव गोवारीकर यांना श्रद्धांजली वाहून सभेची सुरुवात झाली. प्रबोधिनीच्या घटनेतील नियमानुसार दर तीन वर्षांनी पदाधिकाऱ्यांची निवड होते. यावर्षीच्या बैठकीमध्ये प्रबोधिनीचे अध्यक्ष म्हणून आंतरराष्ट्रीय ख्यातीचे शास्त्रज्ञ डॉ. रघुनाथजी माशेलकर तर उपाध्यक्ष म्हणून प्रसिद्ध अर्थतज्ज्ञ डॉ. विजयराव केळकर व सामाजिक कार्यकर्ते मा. अण्णा हजारे यांची सर्वानुमते निवड झाली. त्याचप्रमाणे कार्याधिक्ष म्हणून शिक्षणतज्ज्ञ वा. प्र. ल. गावडे व उपकार्याधिक्ष म्हणून उद्योजक श्री. श. बा. तथा रवि पंडीत (अध्यक्ष, के. पी. आय. टी.) यांची निवड झाली. कार्यवाह म्हणून श्री. वि. शं. / सुभाष देशपांडे व सहकार्यवाह म्हणून श्री. वि. ध. गुर्जर यांची पुनर्नियुक्ती झाली.

### सेतूबंधन मेळावा

सन २०१० पासून प्रबोधिनीच्या सर्व केंद्रांवरील कार्यकर्त्यांचा एक दिवसाचा मेळावा होत होता. यावर्षीपासून प्रत्येक केंद्राचे स्वतंत्र मेळावे होणार आहेत. ज्ञान प्रबोधिनी, पुणे येथील मेळावा सौर ११ माघ (३१ जाने.) रोजी दु. २ ते ८ या वेळात झाला. या मेळाव्याला कार्यकर्ते व सर्व विभागात काम करणारे कर्मचारी सदस्य, प्रतिज्ञित सदस्य अशी एकूण १७५ उपस्थिती होती. सुरवातीला मा. सुभाषरावांनी सर्व विभागांनी मांडलेल्या या वर्षीच्या कामाच्या व भविष्यातील कामाच्या प्रदर्शना संदर्भात प्रास्ताविक केले व त्यानंतर सर्वांनी वास्तुत मांडलेले प्रदर्शन बघितले. ४ ते ४.३० या वेळात मा. संचालकांनी उपस्थितांच्या प्रश्नांना उत्तरे दिली. त्यानंतर सामृहिक उपासना झाली व युवती विभागाने केलेल्या पद्यागायनाच्या कार्यक्रमाने मेळाव्याची सांगता झाली.

### ※ श्री गुरुजी पुरस्कार ※

जनकल्याण समितीद्वारा दिला जाणारा प्रतिष्ठित श्री.गुरुजी पुरस्कार या वर्षी ज्ञान प्रबोधिनी हराळीला कृषी क्षेत्रात केलेल्या उल्लेखनीय कार्यासाठी मिळाला. सौर २६ माघ (१५ फेब्रु.)ला चिंचवड येथे झालेल्या समारंभात आ. अण्णांनी हा पुरस्कार संस्थेच्या वतीने स्वीकारला. या समारंभाच्या अध्यक्षस्थानी श्री. दिलीप शाह आणि प्रमुख वक्ते डॉ. प्रकाश सातारकर होते. सुमारे पाचशे मान्यवर आणि शुभचिंतक कार्यक्रमाला उपस्थित होते. पुरस्कार म्हणून मिळालेली एक लाख रुपयांची रक्कम मा. अण्णांनी प्रस्तावित सौर उर्जा प्रकल्पासाठी दिली आहे.

## निवडक आणि महत्वाचे

### शैक्षणिक उपक्रम संशोधिका

वा. ना. दांडेकर शिक्षक प्रशिक्षण केंद्र :

| विषय   | व्याख्याते                                   | सहभागी शाळा / संस्था   | प्रशिक्षणार्थी |
|--|--|--|----------------|
| १. शालेय व्यवस्थापन व नेतृत्व कौशल्य               | प्रा. प्रशांत दिवेकर<br>श्री. अनिल गुरव      | घाटशिला, झारखंड / ८  | २०             |
| २. सातत्यपूर्ण व सर्वकष मूल्यमापन व वर्गव्यवस्थापन | प्रा. विवेक पोंक्हे                          | धुळे शिक्षण संस्था / ३                                       | १२०            |
| ३. भौतिकशास्त्रातील संबोध                          | श्री. नचिकेत नित्सुरे                        | तळेगाव पेठ, आंबेगाव  | १४०            |
| ४. स्वयंअध्ययन कौशल्य                              | प्रा. प्रशांत दिवेकर                         | गोपाल गार्डन हायस्कूल, बोरीवली                               |                |
| ५. शिक्षणातील नवउपक्रम                             | प्रा. विवेक पोंक्हे,<br>प्रा. प्रशांत दिवेकर | यशदा आयोजित मंत्रालयातील<br>शिक्षण खात्याच्या अधिकाऱ्यांसाठी |                |

बुद्धिमत्ता संवर्धन केंद्र :

| विषय                | व्याख्याते            | ज्ञान वर्धन व्याख्यानमाला | विषय               | व्याख्याते                                  | सहभागी शाळा /<br>विद्यार्थी |
|---------------------|-----------------------|---------------------------|--------------------|---|-----------------------------|
| १. मोसमी पाऊस       | प्रा. मयुरेश प्रभुणे  | ५/४५                      | ३. भारतातील मंदिरे | प्रा. सायली दातार                           | ६/६०                        |
| २. बुडणे आणि तरंगणे | श्री. नचिकेत नित्सुरे | ८/१२५                     | ४. चेतासंस्था      | श्री. वेदांत दीक्षित,<br>श्री. प्रणव पुजारी | ४/४०                        |

छोटे सायंटिस्ट उपक्रमात सहभागी असलेल्या मुळशी व मावळ तालुक्यातील वीस शाळांमध्ये दरवर्षी होणाऱ्या विज्ञान प्रकल्पांच्या ऐवजी निवडक विद्यार्थ्यांची स्पर्धा के. पी. आय. टी हिंजवडी येथे झाली. अठरा माध्यमिक शाळांमधून आलेल्या निवडक १०५ विद्यार्थ्यांनी या स्पर्धेत सहभाग घेतला होता. वर्षभर शिकलेल्या वैज्ञानिक तत्वांवर आधारित काही समस्या त्यांनी सोडवल्या आणि खेळणी व उपकरणांमध्ये स्वतःच्या कल्पनेने बदल केले. तिसऱ्या सत्रात नव्याने दिलेल्या समस्या सोडविल्या. इ. ८ वी व इ. ९वी या दोन गटांसाठी प्रत्येक तीन शाळा निवडल्या गेल्या. स्पर्धेचा समारोप व पारितोषिक वितरण के. पी. आय. टी. चे अध्यक्ष श्री. रवि पंडीत यांच्या उपस्थितीत झाले.

### ज्ञान प्रबोधिनी, प्रशाला

प्रकल्प प्रदर्शन व परीक्षण : इ. ५वी ते १० वी च्या वर्गांचे वर्षभर केलेल्या प्रकल्पांचे अंतिम परीक्षण झाले. सौर माघ १८ (७ फेब्रु.) रोजी मा. डॉ. नरेंद्र देशमुख (INTOX) या प्रयोगशाळेचे संचालक यांच्या उपस्थितीत या सर्व प्रकल्पांचे प्रदर्शन भरवण्यात आले होते. यावेळी मा. अभ्यासगतांचे इ. ९वी साठी व्याख्यान झाले व उत्तम प्रकल्पांना बक्षीसे देण्यात आली.

### स्पर्धा परीक्षा केंद्र, पुणे

सौर माघ ४ ते ६ (२४ ते २६ जाने.) दरम्यान ११ गावांमध्ये ५० विद्यार्थी ग्राम भेटीसाठी गेले होते. तेथील परिस्थितीचा अभ्यास केला तसेच २६ जानेवारीच्या ग्रामसभेत हे विद्यार्थी सहभागी झाले. सौर माघ १३ (२ फेब्रु.) रोजी विद्यार्थ्यांनी सर्व गटासमोर त्यांच्या अभ्यासाचे सादारीकरण केले. तसेच सौर माघ १७ (६ फेब्रु.) रोजी उपासना मंदिरात फलक स्वरूपात या अभ्यासाचे व छायाचित्रांचे प्रदर्शन मांडले होते.

यावर्षी प्रेरणा गटातील विद्यार्थ्यांसाठी नागरी वस्ती अभ्यास दौरा हा नवीन उपक्रम सुरु केला. यात ३० विद्यार्थी पुण्यातील ७ नागरी वस्त्यांमधून त्यांच्या परिस्थितीचा अभ्यास करण्यासाठी गेले होते. विद्यार्थ्यांसाठी विविध Issues वर प्रश्नावली केली होती. त्यांच्या प्राथमिक गरजा, सुख सुविधा व उपलब्ध असलेल्या सोर्योंची पहाणी केली व त्यांचे निवेदन सर्व विद्यार्थ्यांसमोर सादर केले. वस्त्यांमध्ये जाण्यापूर्वी श्री. मुकेश कणसकर यांचे Urban Poverty याविषयी व्याख्यान झाले. तसेच प्रा. हर्षताई किंवे यांनी वस्त्यांमधील परिस्थिती व संवादाची पद्धत याविषयी विद्यार्थ्यांना मार्गदर्शन केले.

**अभिनंदन :** सौ. आर्या आशुतोष जोशी यांना टिळक महाराष्ट्र विद्यापिठाची संस्कृत विद्या शाखेअंतर्गत विद्यावाच्सपती पदवी प्राप्त झाली. त्यांचा विषय ‘श्राद्ध या धार्मिक विधीमधील दान संकल्पनेचा अभ्यास आणि समाजिक व पर्यावरणीय प्रश्न सोडविण्यासाठी त्याचे उपयोजन’ हा होता. **मार्गदर्शक :** वाच. नारायण रा. देसाई .

## **प्रज्ञा मानस संशोधिका**

**संशोधन विभाग - Human Social Science Studies (HSSS) मध्ये Social Quality of Life विषयावर पूजा देखणे यांचा निबंध प्रकाशित झाला.**

**JPIP येथील संशोधन केंद्राच्या Ph.D. विद्यार्थिनी समिता समैया यांची मानसशास्त्र विभाग, पुणे विद्यापीठ येथे अंतिम मौखिक परीक्षा झाली व त्यांची पदवी मान्य झाली.**

Gender and Behaviour Dec. 14 च्या अंकात Effect of Getting Through Pre-degree Examination on Wellbeing of School Dropout Rural Women या विषयावरील निबंध प्रसिद्ध झाला.

**अभिक्षमता मापन, व्यवसाय मार्गदर्शन :** Cummins India Ltd. च्या जमशेटपूर, फलटण, पुणे, बारामती, नगर अशा ठिकाणी मिळून ९२० जणांच्या चाचण्या पार पडल्या.

**शैक्षणिक :** शालेय मानसशास्त्र पदव्युत्तर पदविका २०१३-१४ च्या वर्गाचा अंतिम निकाल लागला. २ जर्णीना 'o' (outstanding), सहा जर्णीना 'A', दोन जर्णीना व एकीला 'D' grade मिळाली.

CAPEP या दूर अभ्यासक्रमाच्या २०१५ वर्गसाठी ४१ प्रवेश झाले. Orientation Session सौर माघ २६ (१५ फेब्रु.) रोजी आहे.

## **नवनगर विद्यालय, निंगडी**

**माध्यमिक विभाग : विशेष यश -** शाहीर परिषदेतर्फे शालेय व महाविद्यालयीन गटातील विद्यार्थ्यांसाठी पोवाडा गायन व लोकनृत्य स्पर्धेचे आयोजन करण्यात आले होते. पोवाडा गायनात एकूण २२ शाळा सहभागी होत्या. त्यात विद्यालयाच्या इ. ८वी च्या विद्यार्थ्यांच्या गटाला रु. ३,०००/- चे द्वितीय क्रमांकाचे पारितोषिक प्राप्त झाले. तर लोकनृत्य प्रकारात इ. ९वी तील विद्यार्थ्यांच्या गटाला रु. ५,०००/- रकमेचे प्रथम क्रमांकाचे पारितोषिक प्राप्त झाले.

सकाळ वृत्तपत्र समूह आयोजित आंतरशालेय एकांकिका स्पर्धेत विद्यालयाच्या एकांकिकेला उत्तेजनार्थ पारितोषिक मिळाले तर सौ. छायाताई पाखरे यांना उत्कृष्ट दिग्दर्शन व लेखनाचे पारितोषिक प्राप्त झाले.

**क्रीडाकुल :** अनंतपूर (आंध्र प्रदेश) मध्ये झालेल्या शालेय राष्ट्रीय स्पर्धेत महाराष्ट्राच्या मुर्लींच्या संघाला सांघिक रौप्य पदक मिळाले. या संघात क्रीडाकुलाच्या ऐश्वर्या शिंदे व हर्षदा हुंजरे यांचा सहभाग होता. ऐश्वर्या शिंदेने संघनायक म्हणून उत्तम कामगिरी बजावली.

मातृमंदिर विश्वस्त संस्थेने आयोजित केलेल्या समूहगायन व अन्य स्पर्धांचा पारितोषिक वितरण कार्यक्रम सौर माघ २६ (१५ फेब्रु.) रोजी झाला. संस्थेचे अध्यक्ष मा. कांतीलालजी व मावळ भागाचे खासदार मा. श्रीरंगजी बारणे यांच्या हस्ते पारितोषिक वितरण करण्यात आले. चार स्पर्धेत १६ जिल्ह्यांतून ५६ शाळांनी सहभाग घेतला होता.

## **ग्राम प्रबोधिनी विद्यालय, साळुंबे**

सौर माघ १९ (८ फेब्रु.). रोजी राज्यस्तरीय विद्यार्थी शैक्षणिक गणुवत्ताचिंतन कार्यशाळा डी. सी. हायस्कुल खंडाळा येथे ९ ते ५ या वेळात पार पडले. या कार्यशाळेस पश्चिम महाराष्ट्र, विदर्भ, मराठवाडा येथील ३४५ मुख्याध्यापक व पदाधिकारी या कार्यशाळेस उपस्थित होते. यावेळी मुख्याध्यापक, शिक्षक यांचे प्रश्न सोडवण्यात आले. या कार्यशाळेचा आराखडा व अहवाल मा. शिक्षणमंत्री विनोदजी तावडे यांना सादर करण्यात आला.

## **स्त्री शक्ती प्रबोधन**

**ग्रामीण-** महिलांचे दोन दिवसांचे तंबू शिविर वागदरे (ता. वेल्हे) येथे झाले. या शिविरासाठी २६ गावातून ६५ महिला उपस्थित होत्या. याला मा. सुभाषराव यांनी संघटना म्हणजे काय, त्याचे महत्त्व इ. विषयी मार्गदर्शन केले. दुसऱ्या दिवशी मा. रामभाऊ यांनी प्रबोधिका म्हणजे काय? ह्या विषयावर मार्गदर्शन केले.

**शहरी -** उमलत्या वयाशी.... एक दिवसाची कार्यशाळा : ज्ञान प्रबोधिनी, विद्यालय मांजरी (१२० विद्यार्थी), पनवेल येथील क्रांतीवीर वासुदेव बळवंत फडके प्रशाला (७० विद्यार्थी) नागांव जि. रायगढ येथे (१८० विद्यार्थी) येथे झाली.

**प्रशिक्षक प्रशिक्षण :** डॉंबिवली येथे ओळख स्पर्शाची प्रशिक्षण (३० प्रशिक्षणार्थी) तसेच लातूर येथे (१८० विद्यार्थी) झाले.

**ओळख स्पर्शाची कार्यशाळा :** खंडाळा रांजणगाव येथे (इ. १ ली ते ७वी), पनवेल येथे (इ. १ ली ते ३री) तसेच नागांव येथे (इ. ५ वी व ६वी) या विद्यार्थ्यांसाठी झाली.

सहजीवनाच्या उंबरठ्यावर महाविद्यालयीन गटासाठी घेण्यात येणारी ही कार्यशाळा शिरूर येथील सीताबाई थिटे फार्मसी महाविद्यालयामध्ये झाली, २५० विद्यार्थी व विद्यार्थिनी उपस्थित होते.

पालवी गटामध्ये नव्याने येणाऱ्या सदस्यांसाठी निरीक्षण, आकलन, स्मरण, श्रवण या मूलभूत कौशल्यांवर आधारित शाळेमध्ये तासिका घेण्यासाठी दोन दिवसांचे प्रशिक्षण झाले त्याला १८ जणी उपस्थित होत्या.

## युवती विभाग, पुणे

**पद्यगायन कार्यक्रम-** पुणे व निगडी या दोन्ही केंद्रांवरील युवतींनी मिळून निगडी येथे ४ माघ (२४ जाने.) रोजी व पुणे येथे सेतुबंधन मेळाव्याला जोडून ११ माघ (३१ जानेवारी) रोजी पद्यगायन कार्यक्रम केले. प्रबोधन गीते व काही अन्य प्रेरणागीतांचे तसेच युवतींना भावलेल्या, काम करताना अर्थ अधिक खोलाने समजलेल्या विविध विचारांचे- चिंतन वेच्यांचे सादरीकरण करण्यात आले. यानिमित्त पहिल्यांदाच मोठ्या प्रमाणावर दोन्हीकडे महाविद्यालयीन गट एकत्र आले, व सलग दीड-दोन महिने चांगले गटकार्य झाले. यावेळी अनेक पद्ये एक चालीत म्हणायचा सराव झाला असून त्यामुळे चालींचे प्रमाणीकरण होऊ शकले. संपूर्ण उपक्रमात पुणे येथील ३२ युवती व निगडी येथील २४ युवती अशा एकूण ५६ युवती सहभागी होत्या.

**तिळगुळविक्री-** एका वर्षाच्या खंडानंतर परत तिळगुळ विक्री केली. साधारण १००० किलो तिळगुळ (+ हलवा) ची विक्री झाली.

## नागरी वस्ती अभ्यासगट

दि. २६ जानेवारी रोजी ज्ञान प्रबोधिनी, पुणे येथे स्फुर्ती दल झाले. तीन वस्त्यांमधून ५० मुली यात सहभागी झाल्या. ज्ञानसेतु तर्फे ठेवलेले प्रदर्शन ही वस्तीतील मुर्लींनी पाहिले.

वडारवाडी येथील हुतात्मा राजगुरु विद्यालयातील ११० मुलांना स्पर्धा परीक्षा केंद्रातील विद्यार्थ्यांनी शासकीय सेवेतील अभ्यासक्रमाविषयी मार्गदर्शन केले. वस्तीमधील ज्ञान प्रबोधिनीच्या चालणाऱ्या कामांना भेटी दिल्या. दलावरील मुर्लींनी मुलाखतीद्वारे स्पर्धा परीक्षा देणाऱ्या मुलांची माहिती घेतली.

## विस्तार केंद्र, डॉंबिवली

**छात्र प्रबोधन वाचक मेळावा -** सौर माघ १६ (५ फेब्रु.) रोजी स्वामी विवेकानंद, विक्रमादित्य शाखेतील इ. ५वी ते ८वी च्या २८ विद्यार्थ्यांचा वाचक मेळावा झाला. यामध्ये प्रास्ताविकात वाचनाचे महत्त्व, वाचकांचे प्रकार, वाचनाच्या चुकीच्या सवयी, वाचन वेग याविषयी मार्गदर्शन, कवितांचे वाचन व चर्चा तसेच ‘गुण-दोषांतील सीमारेषा’ या विषयावर गटचर्चा अशी सत्रे झाली. समारोपात दोन पुस्तकांवरील परीक्षण व दोन विद्यार्थ्यांची मनोगते झाली.

**संवादिनी :** सौर माघ ९ (२९ जाने.) संवादिनीच्या चारही गटाची सहल स्त्री शक्ती प्रबोधनाचे काम समजून घेण्यासाठी खेड-शिवापूर येथे आयोजित करण्यात आली. एकूण २७ जणांच्या गटाने शिवापूरच्या कृषी तांत्रिक विद्यालय तसेच राम सीता पुराणिक तंत्रनिकेतन येथे भेटी दिल्या. तृप्तीताई कुलकणीकडून ‘हिरकणी’ प्रकल्प समजून घेतला, हिराबाई जोरवेकर, भारतीताई कामठे, आशाताई सुर्वे या बचतगट प्रमुखांचे मनाला हलवून टाकणारे अनुभव कथन एकले. प्रा. सुवर्णताईशी संवाद साधला तसेच शिवरे गावातील मेळाव्यात कुसगावच्या महिलांनी सादर केलेले नागपंचमीचे पारंपरिक खेळ पाहिले. या सहलीचा अनुभवातून सामाजिक काम करण्याची प्रेरणा वाढली असे अनेकांनी सांगितले.

## ज्ञान प्रबोधिनी, सोलापूर

विवेकानंद प्रतिष्ठान, जळगाव तर्फे आयोजित राज्यस्तरीय शिक्षण परिषदेत, शालेय शिक्षणातील उपक्रमशीलता या विषयांतर्गत माध्यमिक विभागातील पाच अध्यापकांनी तीन शोधनिबंध सादर केले. त्यापैकी दोन निबंधास उत्तेजनार्थ पारितोषिके मिळाली.

सौर माघ २१ (१० फेब्रु.) रोजी आंतरशालेय पुस्तक परिचय स्पर्धेचा पारितोषिक वितरण समारंभ मा. श्री. किशोरजी चंडक यांच्या हस्ते झाला. या स्पर्धेत सोलापूरातील ११ शाळांमधील १४० विद्यार्थी सहभागी झाले.

सौर माघ २२ (११ फेब्रु.) रोजी बालविकास आंतरशालेय वकृत्व स्पर्धा घेण्यात आली. यात सोलापुरातील एकूण १६ शाळांनी सहभाग घेतला. ही स्पर्धा मराठी व इंग्रजी भाषेच्या गटात झाली. एकूण १२४ विद्यार्थी सहभागी झाले. सोलापूर आकाशवाणीचे ज्येष्ठ निवेदक श्री. अभिरामजी सराफ याच्या हस्ते पारितोषिक वितरण झाले. या स्पर्धेत इंग्रजी विषयांतर्गत मराठी गटात इ. ९ वी तील कु. सूर्या साठे हीस प्रथम क्रमांक, तर कु. आकांक्षा मुळीक हीस मराठी गटासाठी उत्तेजनार्थ बक्षीस मिळाले.

## ज्ञान प्रबोधिनी, हराळी

**पालक मेळावा :** सौर माघ ४ (२४ जाने.) ला वार्षिक पालक मेळाव्याचे आयोजन करण्यात आले होते. त्या निमित्त विद्यार्थ्यांचा विविध गुणदर्शनाचा कार्यक्रम करण्यात आला. या मेळाव्याला चांगला प्रतिसाद मिळाला. साधारण १२५ विद्यार्थ्यांचे २०० पालक कार्यक्रमाला उपस्थित होते.

## छात्र प्रबोधन

कै. काकासाहेब चव्हाण माध्य. विद्यालय, धायरी (इ. ८वी, १०४ विद्यार्थींनी व १२७ विद्यार्थी), विंजाई देवी हायस्कूल, ताळिणी (१२७ विद्यार्थींनी), हराळी व धानोरी (५२ विद्यार्थी), धानोरी (इ. ९ वी इ. ८वी अनुक्रमे ४५ व ३७ विद्यार्थी) या सर्व शाळांमध्ये ग्रामीण अंकावर आधारित मेळावे झाले.